

**АПОСТОЛ ПАУЛ ШЮШЪХЪУНЫГЪЭ
ЗИІЭХЭУ ЕФЕС КЪАЛЭМ ДЭСХЭМ
ТХЫЛЬЭУ АФИТХЫГЪЭР**

АПЭРЭШЪХЪ

Шуфэс ехыныр

Сэ сы Паул. Тхьэр фэягъэти, Исус Христос иапостолэу* сыхъугъ. Шьо, Тхьэм ицЫф льяпІэхэу, Ефес къалэм* дэсхэу, Исус Христос зыгу илхэу, ежым фэшъыпкъэхэм, мы тхылыр кышъуфэсэтхы.

²Тхьэу Тятэ льяпІэрэ Зиусхьанэу Исус Христосрэ анэшІу кышъушарэфи, гупсэфыныгъэ кышъуарэт.

**Христос тыгухэм зэрарылым пае, гурэ псэрэклэ Тхьэм
ынэшІу кызэрэтцифэрэр**

³Тхьэу ти Зиусхьанэу Исус Христос Ятэ щытхъушхор ий. Христос тыгухэм зэрарылым пае, уашъом епхыгъэу, лъэныкъо пстэумкІи гурэ псэрэклэ Тхьэм ынэшІу кыт-

1:1 апостол – еплъ Гал. 1:1.

1:1 Ефес къалэр – Асие хэкоу Рим къэралыгъошхом щыщым икълэлэшхоу щытыгъ. А хэкур джырэ Тыркуем итыгъэ къохьапІэ лъэныкъом итыгъ.

щицагъ. ⁴Сыда пѡмэ Тхьэм дунаер кыгъэхъуным ыпэкӀэ, Христос тыгухэм зэрарылтымкӀэ ежъ ибынхэм ащыц тыхъунэу тыккыыхыгъ, тыгухэр къабзэхэу, лажъэ зи тимыӀэу, шӀулъэгъуныгъэ тыгухэм арылӀэу ежъ ыпашъхъэ тыщыпсэуным пае. ⁵Исус Христос Иофэу ышӀэщтым пае, Тхьэм ежъ ибынхэм афӀдэу тидэнэу бэщӀагъэу тигъэнэфагъ, игъоу зэрилъытагъэм ыкӀи ыгу хэлыгъэм тетэу. ⁶Арэуштэу зыфишӀагъэр ищытхъушхо тетэу ынэшӀу кызэрэтщицагъэм пае, тэ щытхъу фэтшӀынэу ары. Сыда пѡмэ Тхьэм ежъ Ыкъоу шӀу ылъэгъурэм инэу ынэшӀу кыттыригъэфагъ. ⁷Христос ылъэу къащым щыкӀэкӀыгъэмкӀэ тэ тшъхъэ ыщӀэфыжыгъ, типсэкӀодхэри кытфигъэгъугъэх Тхьэм ынэшӀу щыфэныгъэшхом тетэу. ⁸ЗэхэшӀыкӀыныгъэ пстэумрэ гурыӀоныгъэ пстэумрэ ягъусэу Тхьэм ынэшӀу щыфэныгъэшхор кытэныгъэсыгъ. ⁹Тхьэм игухэлъ шъэфэу Христос ригъэгъэцӀэнэу ыухыгъэр игъоу зэрилъытагъэм тетэу кыдгуригъэуагъ. ¹⁰Тхьэм игухэлъэу игъоу кызыскӀэ ыгъэцӀэкӀэщтыр, уашъохэми чӀылыэми щыӀэр зэкӀэ зы ышӀыхэзэ, Христос итетыгъо ылӀэцӀэгъ чӀигъэуцонь ары.

¹¹Христос тыгухэм зэрарылтым пае, Тхьэм тэри ІэхышӀур кыттыгъэсыгъ. Тхьэм гухэлъэу ыухыгъэм тетэу, а ІэхышӀур кыттылысынэу бэщӀагъэу тигъэнэфагъ. Ежыр ары игухэлърэ зыфаемрэ атетэу Иоф пстэури зыгъэцакӀэрэр. ¹²Тхьэм арэуштэу зыфишӀагъэр тэ апэрэхэу Христос шыгугъыхэу, пӀплъагъэхэм Тхьэм илътэныгъэшхо щытхъу фэтшӀынэу ары. ¹³Шъо шыугухэми Христос арылъ хъугъэ. Христос шыугухэм арылъ зыхъугъэр шыпкъагъэм ехылыгъэ къэбарэу, шыумыкӀодэу шыукъэзыгъэнэжырэ къэбарышӀур зызэхэшъухыгъэр ары. ХристоскӀэ шӀошъхъуныгъэ шыуиӀэ зэхъум, Тхьэм ежъ Ыпсэ ЛъапӀэу тыккызэригъэгугъагъэр мыхъурым* фэдэу шыугухэм къарилъхъагъ. ¹⁴Тэ, Тхьэм ицӀыфхэу щытхэм, тшъхъэхэр ыщӀэфыжыхэфэ, ІэхышӀур тэ кызэрэтлыгъэсыщтымкӀэ Тхьэм Ыпсэ ЛъапӀэ тишэсы*, Тхьэм илътэныгъэшхо щытхъу фэтшӀыным пае.

1:13 мыхъур – арапыбзэкӀэ «хытым», тыркубзэкӀи «мыхъыр» зыфалорэр ары.

1:14 шэсы – зыгорэм ыуасэ щыщэу ыпэкӀэ бгъэтлытырэр ары. ГушыӀэм пае, унэ горэ къэпщэфынэу уфаемэ, ыуасэ щыщэу ыпэкӀэ бгъэтлытырэ ахъщэр ары. А бгъэтлытырэм къегъэшпыпкъэ къанэрэ уасэр зэраптыщтыр.

Паул Тхэм зэрельэҥүрэр

¹⁵Арышъ, Зиусханэу ИсускIэ шлошъхуныгъэу шъуиIэмрэ шIулъэгъуныгъэу Тхэм ицIыф лъапIэхэм афышъуиIэмрэ якъэбар зызэхэсхыгъэм щегъэжъагъэу, ¹⁶Тхэм сельэIу зыхъукIэ, шъуигугъу сэшIы ыкIи шъош пае Тхэм щытхъу фэсэшIы зэпыт. ¹⁷Ти Зиусханэу Исус Христос и Тхэу, щытхъушхо зилэ Ты лъапIэм сызэрельэҥүрэр, шъо ежъыр нахъышIоу шъушIэным пае, ежъ Ыпсэ ЛъапIэу зэхэшIыкIыныгъэ тилэу зыгъэхъурэри, Тхэр зыфэдэр кытфэзыгъэнафэрэри шъугухэм къарилъхъанэу ары. ¹⁸Шъугухэр кыгъэплъэжъынхэуи Тхэм сельэIу. Ащ фэдэу сызфелъэҥүрэр гугъапIэу Тхэр кызфышъоджагъэр шъушIэнэу ары, ицIыф лъапIэхэм тырягъусэу щытхъушхо зилэ Iэхъышхоу кытлгигъэсырэри ¹⁹шъушIэнэу ары, тэ, шлошъхуныгъэ зилэхэм, тыгухэм арылэу, Тхэм илъэкIыныгъэшхоу гъунэ зимылэри шъушIэнэу ары. ²⁰А лъэкIыныгъэшхор зыфэдэр лъэкIыныгъэшхоу Тхэм Христос лагъэхэм кызырахигъэтэджыкIыжъэу, иджабгъукIэ уашъом зэрыщызыгуигъэтIысхъагъэр ары. ²¹Iэшъхэтетхэми, тетыгъо зилэ пстэуми, кIочIэшхо пстэуми, пэцэ пстэуми, мы дунаем имызакъоу къэкIошт дунаеми зигугъу щашIырэ цIэ пстэуми Тхэм Христос апшъэ ышыгъ. ²²Тхэм щыIэ пстэури Христос ылъэгу чIэгъ чIигъэуцуи, зэкIэми апшъэ щылэнэуи, чылыс зэлукIэм ышъхъэу щытынэуи ыгъэнэфагъ. ²³Чылыс зэлукIэр Христос ыпкъ фэд. Христосэу тыдэкIи щыIэ пстэуми шыкIагъэ зи ямыIэу, икъугъэу зыгъэхъурэр икъугъэу чылыс зэлукIэм хэлъ.

ЯТЮНЭРЭШЪХЪ

Христос тыгухэм арылъ зэрэхъугъэм пае, икIэрыкIэу тыкъальфыжъыгъэу тыхъугъ

Шъуибзэджагъэрэ шъуипсэкIодхэмрэ къахэкIыкIэ, лагъэхэм шъуафэдэу шъушытыгъ. ²А Iофхэм ягъогу шъурыкIоштыгъ. Мы дунаем ихэбзэжъ Iае шъутетэу, жъыбгъэм тетыгъо щызилэ Iэшъхэтетэу, джынапцIэу* Тхэм

2:2 жъыбгъэм тетыгъо щызилэ Iэшъхэтетэу, джынапцIэу – шэйтаныр ары.

емыдэлүхэрэм агухэм арылбыр зэрэфаем тетэу шьүзеклоштыгь.
³Тэ пстэури а цыфхэм тахэтэу, типсэклодышлэ шэныжь зыкхэопсыштыгьэ Иоф мыххунхэм атетэу типсэуштыгь. Типсэклодышлэ шэныжьрэ тигупшысэхэмрэ зыкхэопсыштыгьэ Иофхэр дгъэцаклэштыгьэх. Тишэныжь уеплымэ, нэмыкл цыфхэм тафэдэу, тэри Тхьэм игубж ылэчлэгь тычлэтыгь.
^{4,5}Типсэклодхэм кьахэклыклэ лаггэхэм тафэдэу тыштыгьэ пэтми, Тхьэу гуклэгъуныггэшхо зилэм шүлгэгъуныггэшхоу кьытфырилэм пае, Христос тыриггусэу тыкыиггэпсэужьыгь. Тхьэм ынэшлү шыфэныггэкклэ тымыккодэу тыкыиггэнэжьыгь.
⁶Христос тыгухэм зэрарылым пае, ащ тыриггусэу Тхьэм тыкыиггэтэджыжыгь, ащ тыриггусэуи уашьом тлысыплэ кышцытитыгь. ⁷Тхьэм арэуштыгь зыфишлаггэр Христос Исус шлуггэу кьытфыриггэшлаггэмклэ ежь ынэшлү шыфэныггэшхоу гъунэ зимылэр кьэклошт лъэхъанэхэм яцлыфхэми ариггэлэгъуныр ары. ⁸Тхьэм ынэшлү шыфэныггэкклэ шьумыккодэу шьукыиггэнэжьыгь, шлошхъуныггэ шьуйлэ зэрэхъуггэм пае. Ар кьызпкырыкыггэр шьорэп, ар Тхьэм итын нахь. ⁹Пшү зэрэтшлаггэр арэп тымыккодэу Тхьэм тыкыызкыггэнэжыгь. Цыфыр зышчымытхъужьыным пае, Тхьэм а Иофыр арэуштыгь ыггэпсыгь. ¹⁰Сыда плөмэ джы тызэрэшчытым фэдэу тызыггэхъурэр Тхьэр ары. Христос тыгухэм зэрарылымклэ Тхьэм тиггэхъугь, Иофышлүхэу Тхьэм кьытфыггэпсыггаггэхэр дгъэцэкклэнхэм пае.

Христосклэ шлошхъуныггэ зилэхэр зы лъэпкь зэрэхъухэрэр

¹¹Арышгь, шьо, хымэ лъэпкьэу кьальфыггэхэр, шьукъэдалу. Сунэт ашыггэхэр (лэклэ сунэт ашыггэхэр ары зыфаслохэрэр) шьо, «сунэт амышыггэхэкклэ» заджэхэрэм, мыр шьугу кьэжжыггэккыжынын фае: ¹²пасэм Христос шьугухэм арымылгэу шьупсэуштыгь. Израил лъэпкыым шьушчымышцэу, Тхьэм а лъэпкыыр кьызэриггэгуггэггэ Иофхэм атет зээггыныггэхэмклэ* лэхэ шьуймылэу, хымэхэу шьушчытыгь. Гуггэплэ шьуймылэу, Тхьэр шьумышлэу мы дунаем шьутетыгь. ¹³Ау джы, Христос шьугухэм арылгь зэрэхъуггэм пае, шьо, зэгорэм Тхьэм пэчыжьэу шчытыггэхэр, Христос ылгэу кьащым шыкклэдыггэмклэ джы Тхьэм пэггунэггэу шьухъугь.

¹⁴Сыда пѳмэ ежъ Христос ары тызэзыгъэшлужыгъэр. Ежыр ары итлур* зы зышыгъэри, ыпкыкѳ ахэмэ азыфагу дэлыгъэ пыиныгъэм идэпкъ зэхэзыгъэуагъэри. ¹⁵Унашгъохэмрэ хабзэхэмрэ зэрыт Тэурат хабзэр лъэныкыокѳэ ригъэзыгъ. Христос арэуштэу зыфишыгъэр цѳыфхэр ежым ешлужынынхэу ыгъэхъузэ, а лъэпкыитлур зы лъэпкыкѳэу ыгъэхъунэу ары, ¹⁶зэпыиныгъэри къашым шигъэкѳодэу, итлур зыпкы хъугъэу, Христос къашым зэрэкѳэрылхыагъэмкѳэ ахэр Тхъэм ешлужыгъэхэу ыгъэхъунхэу ары. ¹⁷Христос къакѳуи, шгъо, Тхъэм пэчыжъэу шытыгъэ цѳыфхэми, пэгъунэгъу шытыгъэ цѳыфхэми, зэшлужыныгъэм икъэбар къышгъуигъэѳугъ. ¹⁸Сыда пѳмэ Христос ѳѳэу ышлэгъэм пае, а зы Псэ Лъапѳэр тыгухэм арылгъэу, тэ титѳуи Ты лъапѳэм пэгъунэгъу тыхъун тэлъэкѳы.

¹⁹Арышъ, хымэхэу ыкѳи хэхэсхэу шгъушытыжъэп, ау Тхъэм ицѳыф лъапѳэхэм яхэгърыхэу шгъухъугъ, Тхъэм иунагъо шгъушыцэуи шгъухъугъ. ²⁰Апостолхэмрэ пегъымбархэмрэ* лъапсэу агъэуцугъэм шгъутет. Ежъ Христос Исус ары лъэпсэ мыжгъошхор. ²¹Зиусхъанэу Исус ары унэр зэкѳэри зэхэзыгъэуцорэр, ежыри а унэм зэрэшылэм пае, Тхъэм иунэшхо лъапѳэ хъунэу хэхъо. ²²Шгъо Христос шгъугухэм арылгъэу мыжгъохэм шгъуафэдэу, Тхъэм Ыпсэ Лъапѳэ зэрыс унэм Христос шгъори шгъухегъэуцо.

ЯЩЭНЭРЭШЪХЪ

Паул хымэ лъэпкыхэм ѳѳэу афишлэгъэм къызэрэтегушыѳэрэр

Ащ пае, сэ, Паул, Христос Исус сыфэлажъэу, шгъо хымэ лъэпкыхэм* къэбарышлур къызэрэшгъозгъэѳурэм пае, хъапсым сычѳадзагъэу сычѳэс.

²Тхъэм ынэшлѳу шыфэныгъэкѳэ ѳѳы къышгъуфэсшѳэнэу спшгъэ къызэрэрильхыагъэм икъэбар зэхэшгъухыгъэн фэе.

2:14 итлур – джуртхэмрэ мыджуртхэмрэ ары.

2:20 пегъымбархэр – христиан пегъымбар купэу Исус ыцѳэкѳэ къэгъушылэгъэхэр ары. Еплъ Апостол. 13:1; 1 Кор. 12:28-29.

3:1 хымэ лъэпкыхэр – мыджуртхэр ары.

³Тхьэм игухэль шьэф кьысфигьэнафи, сигьэшлагъэ, клэкIэу кьызэрэшфэстхыгъэм фэдэу. ⁴Мы тхылъым шьуезджэкIэ, Христос ехьылIэгъэ шьэфым зэхэшIыкIыныгъэу фысиIэм гу лышшутэн шьулъэкIышт. ⁵А шьэфыр Тхьэм Ыпсэ ЛъапIэ мы уахьтэм апостол лъапIэхэмрэ пегъымбар* лъапIэхэмрэ зэрафигьэнэфагъэм фэдэу, ыпэрэ лIэшIэгъухэм* ащыпсэуштыгъэ цIыфхэм Тхьэм аригьэшIэгъагъэп. ⁶А шьэфыр мыры: Христос Исус хымэ лъэпкъхэм агухэм арыль хьоу, кьэбарышIур зэрадэрэмкIэ Тхьэм Израил лъэпкъым IэхьышIоу кьылъыгъэсырэр ахэми кьалъегъэсы; а лъэпкъхэри Израил игъусэхэу зы пкъым щышых, Тхьэм Израил лъэпкъыр IофышIухэу кьызэригъэгугъагъэхэм ахэми яIахьэ ахэль.

⁷Тхьэм лъэкIыныгъэу кьысхильхьагъэм тетэу, мы Iофыр згъэцэкIэнэу ынэшIу щыфэныгъэкIэ тынэу кьызэрэситыгъэмкIэ мы кьэбарышIум сыфэлэжьэнэу сигьэнэфагъ. ⁸Тхьэм ицIыф лъапIэхэм анахьи нахь цIыкIоу сыщытми, Тхьэм ынэшIу щыфэныгъэкIэ мы Iофыр спшшэ кьырильхьагъ: Христос хэль баиныгъэшхоу зыми ымыгъэунэфышшутым икьэбар хымэ лъэпкъхэм язгъэлунри, ⁹Тхьэм игухэль шьэф цIыф пстэуми нафэ афэсшыри ары. БлэкIыгъэ лъэхъанэхэм ащегъэжьагъэу а гухэль шьэфыр Тхьэу зэкIэ кьэзыгъэхьугъэм аригьэшIагъэу щытыгъэп. ¹⁰Тхьэм арэуштэу зыфишIагъэр чылыс зэлукIэмкIэ изэхэшIыкIыныгъэ зэмылIэужыгъом икьэбар ошъо лъэныкъом щыIэ Iэшхьэтетхэми, тетыгъо зиIэхэми джырэ уахьтэм шаригьэшIэнэу ары. ¹¹Тхьэм а Iофыр ыгъэцэкIагъ мыкIодыжын гухэльэу Тхьэм Христос Исусэу ти Зиусхъан ригъэгъэцэкIагъэм тетэу. ¹²Христос тыгухэм арыльэу, ежъымкIэ шIошхъуныгъэ зэрэтиIэм пае, тыгушхоу ыкIи ежъым тышыгугъэу Тхьэм пэблагъэ тыхъун тэлъэкIы. ¹³Арышъ, шъо сишIуагъэ шъозгъэкIы-нэу кьин зэрэсщэчэрэм пае, шъугу шъумыгъэкIодынэу сышъолъэлъу. А кьинэу сэ сщэчэрэм шъоркIэ щытхъу хэль.

Паул шлошъхуныгъэ зилэху Ефес дэсхэм Тхъэм зэрафельэлурэр

¹⁴Арышъ, ти Зиусхъанэу Исус Христос Ятэ ыпашъхъэ лъэгонджэмышъхъэкIэ сетIысхъэ. ¹⁵Ежъыр ары Ты лъапIэу уашъоми чIыльэми ащылэу, сыдрэ унагъоу зыфалорэми ыцIэ кыызхэкIырэр. ¹⁶Тхъэм ищытхъушхо тетэу, ежъ Ыпсэ ЛъапIэкIэ шьугухэр лъэкIыныгъэкIэ ыгъэпытэнху сельэлэу, ¹⁷шьушлошъ зэрэхъугъэмкIэ Христос шьугухэм арылгыным пае. ¹⁸Шъульапсэхэр шIулъэгъуныгъэм хэлхэу ыкIи ащ шьутетэу, Тхъэм ицIыф лъэпIэ пстэуми шъурыгъусэу, Христос ишIулъэгъуныгъэ ишъомбгъуагъи, икIыхъагъи, икууагъи, илъэгагъи кыжъугурылонхэм пае, лъэкIыныгъэ шъуилэнэу Тхъэм сельэлэу. ¹⁹А шIулъэгъуныгъэу шIэныгъэ пстэури зынэмысырэр шъушIэнэу орэхъу, Тхъэм ишэн зэкIэ кышъухэлгыным пае. ²⁰Тхъэм щытхъушхор ий. Ежъ илъэкIыныгъэу кыт-хэлымкIэ Иофэу тызэрелъэлэушъушъхэмрэ тызэгупшысэ-шъушъхэмрэ анахыи, егъэлыягъэу нахыбэ ышIэн елъэкIы. ²¹Тэ Христос Исус зыгухэм арылъэу, чылыс зэлукIэм шьышхэм мыкIодыжъын лъэхъанэу къэкIощтхэмкIи лIэ-шIэгъоу къэкIощтхэмкIи щытхъушхор Тхъэм фэтэжъугъэшI. Амин.

ЯПЛЭНЭРЭШЪХЪ

Зыпкъ закъом фэдэу тызэрэхъурэр

Сэ Зиусхъаным сызэрэфэлажъэрэм пае, хъапсым сычIадзагъэу сычIэсэу сышъолъэлэу: псэукIэу шъуилэнэу Тхъэр кыызфышъоджагъэм тетэу шъузекIу. ²Мыпэгэныгъэри, гушъэбагъэри, шылагъэри шьугухэм арыжъугъэлхэу, шIулъэгъуныгъэкIэ зым зыр ерэщыI. ³Зэзэгъыныгъэу шъузэзыпхырэмкIэ Тхъэм Ыпсэ ЛъапIэ зы шъуищытыныгъэу шъуигъэгъотырэр зэрэшъуухъумэным ыуж шъуит. ⁴Пкъэу тызщыщыр зы, Тхъэм Ыпсэ ЛъапIи зы, Иофэу тызщыгугъэу тызпаплъэу, Тхъэр кыызфышъоджагъэри зы. ⁵Зиусхъаныри зы, шлошъхуныгъэри зы, тызклаумэхъырэри зы. ⁶Тхъэу цIыф пстэуми Ятэ лъапIи зы. Ащ цIыф пстэуми тетыгъо афырил, зэкIэмкIи Иоф ешIэ, тэ зэкIэми ар тыгухэм арылъ.

⁷Тэ тшыщэу хэти Христос ынэшу кыщифагъ, хэти тынэу кыритынэу зэрэфигъэшъошагъэм тетэу. ⁸Джары Тхьэм игушылэ тхыгъэхэм зыкларытыр:

«ЫпшгэкIэ зыдкIоежым, гъэрхэри игъусэхэу
зыдыдищэгъэх, цыфхэми тынхэр аритыгъэх».

⁹(ЫпшгэкIэ дэклоежыгъ зыфиlorэ гушылэхэм кыарыкIырэр ыпэкIэ чылтэм ыхэ дэдэм нэс кызырехыгъэр ары. ¹⁰Ыхэ дэдэм нэс кыехыгъэр ежъ дэдэр ары ошъо пстэуми анахы нахъ лъагэу дэклоежыгъэр, шылэ пстэуми шыкIагъэ зи ямылэу, икъугъэу ыгъэхъуным пае.) ¹¹Христос цыфхэм тынхэр зэраритыгъэхэр мары: ежым цыф заулэ апостолхэу* ыгъэнэфагъэх, нэмыкIхэри пегъымбархэу* ыгъэнэфагъэх, адрэхэри ежым икъэбарышу агъэлунэу ыгъэнэфагъэх, етIани нэмыкIхэри дин пащэхэу ыкIи дин гъэсакIохэу ыгъэнэфагъэх. ¹²Тхьэм ахэр зыфигъэнэфагъэхэр ицыф лъапIэхэр ежым фэлэжъэнхэу аригъэлъэкIынри, Христос ыпкъ шыщхэм гурэ псэрэкIэ нахъ лъэкIыныгъэ аригъэгъотынри ары. ¹³Арэуштэу тэ зэкIэ Тхьэм ЫкъокIэ шлошхъуныгъэ тиIэу, ари тшIэу, зы тыхъушт, Христос зишпыкыагъэ шыкIагъэ зи зимылэ цыф икъугъэу зэрэщытым фэдэу, тэри зишпыкыагъэ шыкIагъэ зи зимылэ цыф икъугъэхэу тыхъушт.

¹⁴ЕтIанэ тысабынжыштэп, хыорхэм адыкIэ мыдыкIэ тызэрамыдзэжъэу, цыф заулэм адрэ цыфхэм loфхэу арагъашIэхэрэм яжыбгъэ пстэуми тызэрафыжыштэп. Цыфхэу адрэ цыфхэр дахыыхынхэмкIэ фэлэзэхэм ятхъагъэпцIыгъэ тыкыфэнэжыштэп. ¹⁵Арэуштэу мыхъоу, шульэгъуныгъэр тыгухэм арылэу, шыпкыагъэр кьатIозэ, сьд фэдэ лъэныкIокIи Христос тыфэдэнэу кытхэхъошт. Ежыр ары шъхьэр. ¹⁶Ежъ Христос ары пкъым кIуачIэ езыгъэгъотырэри, пкъыр зэзыпхырэ шылэ пстэумкIэ пкъыр зэкIэ зэхэзыгъэуцорэри, зэкIэзыубытэрэри. Арэуштэу пкъым шыщэу тэдрэ Iахьэр зэрэлэжъэн фаем фэдэу зылажъэкIэ, пкъым хэхъо, шульэгъуныгъэкIи нахъ кIуачIэ егъоты.

4:11 апостолхэр – ыпэ рапшIэу нэбгырэ пшIыкIутIоу Исус игъогу рыкIонхэу кыыхыгъэхэр ары, етIанэ Паул фэдэхэу, нэмыкI цыфхэу Христос ыгъэнэфагъэхэр ары.

4:11 пегъымбархэр – еплъ 2:20.

Христос зыгу илхэм шылэклакёу ялр

¹⁷Зиусхьаным ыцлэкIэ лъэшэу кыштыфэсэгъэпытэ: Хымэ лъэпкхэм яшхьэнэкIыгъэкIэ зэрэзекIохэрэм фэдэу шыумызекIу.

¹⁸ЯзэхэшIыкIыныгъэ шIункIы, ягуркыагъэ* кыыхэкIыкIи зи амышIэу, Тхьэм цIыфхэм къаритырэ шыIэныгъэм пэчыжьэх.

¹⁹Агухэм гулгытэ зи ямышIэу, мыхьомышIэ псэукIэм зыратыгъ, загъэшхэкIыни амышлэкIэу, сыд шыщырэ гумыкъэбзагъэм пылтых.

²⁰Ау Христос икъэбар шыозыгъэшIэгъэ цIыфхэм арэуштэу шыузекIонэу шыагъэшIагъэп. ²¹Сыда пIомэ Христос икъэбар шыо зэхэшгухыгъ, ежыри шыугухэм арылгъэу, ежым хэлъ шыыпкыагъэр зэжыугъэшIагъ. ²²ШыуипсэукIэжъ шыщ шыуишэныжъ бзаджэр хэшунэжыын зэрэфаер зэжыугъэшIагъ. Сыда пIомэ шыуишэныжъ бзаджэ ихъопсэныгъэ мыхьунхэу шыукъэзыгъапцIэхэрэмкIэ шыуигъэкIоды пэтыгъ. ²³Шыугухэм арылгы шыуигупшысакIи Тхьэм зэрежыугъэхьокIын зэрэфаери зэжыугъэшIагъэ. ²⁴Шыыпкыагъэрэ гукъэбзагъэрэ шыыпкыэу шыуиIэнэуи, ежым шыуфэдэнэуи, Тхьэм шыукыигъэхъужыгъэу, шыныкIэшIур шыуашэу зэшгущэкIын зэрэфаери зэжыугъэшIагъэ.

²⁵Арышъ, пцIыусыныр хэшунэжыи, хэти игъунэгъу шыыпкыагъэр рерэIу, сыда пIомэ тэ зэкIэри зы пкыы закъом тыщыщ. ²⁶Шыугубжымыи, псэклод шыумышIэ. Шыугубжыгъэу, тыгъэр кыошыумыгъэхъажъ. ²⁷Шэйтаным гъогу ешгумыт. ²⁸ТыгъуакIор орэмытыгъожъ, ау орэлажыи, ыIэхэмкIэ шIу ерэшI, шыкIагъэ зиIэхэм афигощынэу иIэным пае.

²⁹ГушъIэ емыкIухэр шыужэхэм къадэшгумыгъэкIых, ау адрэ цIыфхэм зэряшыкIагъэм фэшгуашэу, гурэ псэрэкIэ нахь лъэкIыныгъэ яжыугъэгъотызэ, гушъIэшIухэр шыужэхэм къадэжыугъэкIыхэ нахь, цIыфхэу зэхэзыххэрэм шыуишIагъэ яжыугъэкIыным пае. ³⁰Тхьэм Ыпсэ ЛъапIэ ыгу хэшгумыгъэкI. Тхьэм шыушхьэхэр зицэфыжышгъ мафэм* нэсыфэ, ежъ Ыпсэ ЛъапIэ мыхъурым фэдэу, Тхьэм шыугухэм къарилхъагъ. ³¹Сыд фэдэ гу-

4:18 гуркыагъэ – кыаигъагъэкIэ кыбгुरыIонэу умыдэныр, пIуагъэми утемыкIыныр ары.

4:30 Тхьэм шыо шыушхьэхэр зицэфыжышгъ мафэр – ахърэт мафэр ары.

жъри, кыызэкIэплъыхъанри, губжыни, куохъауни, цIыфхэм
IэягъэкIэ атегушыIэни, сыд шыщырэ бзэджагъи хэшъунэжъых.
³²Зыр зым шIу фэрэхъу, гукIэгъу зэфэшъушI ыкIи зэфэжъугъэгъу,
Тхьэм Христос шъок кыызэрэшъуфыригъэгъэгъугъэм фэдэу.

ЯТФЭНЭРЭШЪХЪ

Тхьэм шIу ылъэгъурэ бынхэу шъузэрэщытым пае, ежъым
илъэужхэм шъуарыкIу. ²Христос шIу тилъэгъуи, мэ IэшIу
зыпихырэ тынэуи Тхьэм ыгу зэлурэ кърмэныпхъэуи тэц пае
ыпсэ зэритыгъэм фэдэу, шIульэгъуныгъэ шъугухэм арылъэу
шъузекIу.

³Ау Тхьэм ицIыф лъапIэхэм зэрэфэшъуашэм фэдэу, зинэ
шIэным, е сыд шыщырэ гумыкъэбзагъэм, е нэйпсыягъэм ягугъу
шъуадэжъ шышъушIы хъуцтэп. ⁴ЕмыкIу гуцыIэныр, делагъэ
гуцыIэныр, мыхъун сэмэркъэуныр шъо кышъуфэшъуашэп,
Тхьэм ищыгъу шъушIын фае нахъ. ⁵Сыда пIомэ мы Iофыр
зэжъугъашIэ: Зинэ зышIэрэ цIыфым, е зыгу мыкъабзэ цIыфым, е
нэйпсые цIыфым – ащ фэдэ цIыфым тхьэ нэпцIыр ыгъэлапIэу
мэхъу- Христосрэ Тхьэрэ я ТетыгъошхокIэ Iахъэ кыльтысыщтэп.
⁶ГуцыIэ мышыхэкIэ зыми зыкъешъумыгъэгъапцI, сыда пIомэ
ащ фэдэ Iофхэм апае Тхьэм емыдIухэрэм игубж къалыгъэсыщт.
⁷Арышъ, ащ фэдэ цIыфхэм гъусэ шъуафэмыхъу.

⁸Сыда пIомэ зэгорэм шIункIыгъэм шъуфэдэу шъушытыгъагъ,
ау джы Зиусхъаныр шъугухэм зэрарылым пае, нэфынэу
шъухъугъ. Нэфынэм ибынхэр зеклонхэ зэрэфаем фэдэу шъузекIу,
⁹сыда пIомэ нэфынэм шIугъэу кыыхэкIырэр шIугъэ пстэури,
зэфэныгъэ пстэури, шыпкъэгъэ пстэури ары. ¹⁰Зиусхъаным
Iофхэу игъоу ылъытэхэрэр жъугъэунэфых ыкIи зэжъугъашIэх.
¹¹ПкIэ зимыIэ шIункIыгъэ Iофхэм шъуиIоф ахэшъумылхъ, ау а
Iофхэр зыфэдэхэр жъугъэнафэх. ¹²Сыда пIомэ ащ фэдэ цIыфхэм
Iофхэу шъэфэу ашIэхэрэм ягугъу пшIынри емыкIу. ¹³Ау нэфынэм
Iофхэр зэкIэ кызыгъэнафэхэкIэ, ахэр къэлыагъох, сыда пIомэ
къэлыагъорэ пстэури нэфынэу мэхъу. ¹⁴Джары мырзуштэу
зыкIаIорэр:

«О, чыерэр, кэушыжъ, лагэхэм кяхэтэджыкыжы,
Христос нэфынэр кыптригэпсэшт».

¹⁵Арышъ, шьузэрэеклорэм инэу шьуфэсакъ, зэхэшлыкыныгъэ зимылэхэм шьуафэмдэу, зэхэшлыкыныгъэ зилэхэм шьуафэдэу шьузеклэ. ¹⁶Игъор блэшумыгъэкI, сыда плэмэ мы мафэхэр бзаджэхэш ары. ¹⁷Арышъ, шьумыгупшысэу шьумызеклэ, Зиусханыр зыфаери зыгурыжъугъау. ¹⁸Сэнэпсымклэ зышумыгъэуташъу. Ащ кыхэкIырэр мыхъомышIэ псэукIэр ары. Тхэм Ыпсэ ЛяплI икъугъэу шьугухэм арыжъугъэлъ. ¹⁹ОрэдхэмкIи, тхэщытху орэдхэмкIи, Тхэм Ыпсэ ЛяплIэ шьугухэм кьарилхьэрэ орэдхэмкIи шьузэдэгущыI. Шьугу етыгъэу Зиусханым щытху фэшъушIэу, ежым пае орэд кьашъуо. ²⁰Ти Зиусханэу Исус Христос ыцIэкIэ Иоф пстэуми апае Тхэу Ты льяплэм щытху фэшъушIэ зэпыт.

²¹Христос ищынагъо шьугухэм арылгъэу, шьузэфэларышI.

Шьузымрэ лымрэ зэрээфыщытынхэ фае

²²Шьо, шьузхэр, Зиусханым шьузэрэфэларышIэрэм фэдэу, шьуилыхэми шьуафэларышI. ²³Сыда плэмэ Христос чылыс зэлукIэм ышъхъэу зэрэщытым фэдэу, лыри ишъуз ышъхъэу щыт. Чылыс зэлукIэр Христос ыпкъэу щыт, ежыри ары а пкъыр мыклодэу кэзыгъэнэжырэр. ²⁴Чылыс зэлукIэр Христос зэрэфэларышIэрэм фэдэу, шьузыри сыд щыщымкIи илI фэларышIэн фае.

²⁵Христос чылыс зэлукIэр шIу ыльэгъоу, ыпсэ ащ зэрэфытыгъэм фэдэу, хэтрэ лIи ишъуз шIу ерэлъэгъу. ²⁶Христос ыпсэ зыфитыгъэр псыкли* игушылэхэмкIи чылыс зэлукIэм щыщхэр ыгъэкъабзэхэу, ахэмэ гукъэбзагъэ яIэ хъунэу ары. ²⁷Ащ нэмыклэу, Христос ыпсэ зыфитыгъэр чылыс зэлукIэм идэхагъэкIэ, бжыгъэ, е зэлыгъэ, е ащ фэдэ шыкIагъэ зи имылэу, гукъэбзагъэ илэу, лажэ зи имылэу, ежъ ыпашъхъэ ригъэуцонэу ары.

²⁸Ащ фэдэу лым ыпкъы унае фэдэу ишъуз шIу ыльэгъун фае.

Зишъуз шIу зыльэгъурэм ышъхъэ шIу ельэгъужы.

²⁹Зыми ежым ыпкъ зыкли ыуджэгъужыгъэп, ау пкъым ищыкIагъэр регъэгъоты ыкли егугъу, Зиусханыр чылыс

зэлүкIэм зэрегугъурэм фэдэу; ³⁰сыда пIомэ Христос ыпкъ тыщыщ, ыл тыщыщ, икъупшъхъэхэми тащыщ. ³¹Тхъэм игушыIэ тхыгъэхэм зэрарытым фэдэу,* «Ащ кыхэкIыкIэ лIыр ятэ-янэхэм ахэкIынышъ, ишъуз гъусэ фэхъунышъ, а тIури зыпкъ хъуцтыхъ». ³²А гушыIэхэм шъэфэу ахэлъыр шъэфышху: Сэ кызырэгъурылорэмкIэ, а гушыIэхэр зэхылаагъэхэр Христосрэ чылыс зэлүкIэмрэ ары. ³³Арэуцтэу шъуащыщ пэпчъ ежъ ышъхъэ шIу зэрилъэгъурэм фэдэу, ишъузи шIу ерэлъэгъу. Шъузыми илI лытэныгъэ ферэшI.

ЯХЭНЭРЭШЪХЪ

Ятэ-янэхэмрэ ялъфыгъэхэмрэ зэрэзэфыщытынхэ фаер

Шъо, бынхэр, Зиусхъаныр шъугухэм зэрарылъым пае, шъуятэ-шъуянэхэм шъуядэлъу. Арэуцтэу зышъушIыкIэ, тэрэзэу шъозекIо. ²«Уятэрэ уянэрэ лытэныгъэ афэшI», ыIуи, джары апэрэ унашъоу* Тхъэм мы гъэгугъэныгъэр зэрипхыгъэр, мырэуцтэу ыIозэ, ³«шIугъэ кыюхъулIэным ыкIи бэрэ мы дунаем ущыпсэуным пае».

⁴Шъо, тыхэри, шъуибынхэр шъумыгъэгубжых, ау Зиусхъаныр зэрэфаем тетэу, шъупIух ыкIи агурыжъугъалъу.

Унэлутхэмрэ тхъаматэхэмрэ зэрэзэфыщытынхэ фаер

⁵Шъо, унэлутхэр, мы дунаем шъутетыфэ, шъуитхъаматэхэм шъуащыщынэу, шъугухэри кIэзэзхэу шъуядэлъу, гу шъыпкъэкIи Христос шъузэрэдэлурэм фэдэу, ахэми шъуядэлъу. ⁶Шъуядэлъу сэлъо, ау агу кызэдгъэлун шъулоу, анэхэмкIэ гъунэ кызырэшъульафырэм ыдэжъ изакъоп, ау Христос шъузэрэфэлажъэрэм пае, сыдигъуи шъугу етыгъэу шъуядэлъузэ, Тхъэр зыфаер жъугъэцакIэ. ⁷Цыфхэм шъузэрафэлажъэрэм фэдэу орэмышъу, Зиусхъаным шъузэрэфэлажъэрэм фэдэу, шъуигуапэу шъуитхъаматэхэм

5:31 Тхъэм игушыIэ тхыгъэхэм зэрарытым фэдэу – еплъ Пегъымбар Мусэ апэрэ тхыльэу ытхыгъэм 2:24.

6:2-3 унашъор – еплъ Пегъымбар Мусэ ятфэнэрэ тхыльэу ытхыгъэм 5:16.

шъуафэлажъ, ⁸сыда пѳомэ хэт шыщ цыфми, унѳутми шъхафитми, сыд фэдэ шлугъэ ышлѳми, илѳхышлѳу Зиусхъаным ащ къызэрэлъыгъэсыщтыр шѳо шѳошлѳ.

⁹Шѳо, тхъаматэхэр, шѳори шѳуиунѳутхэм джащ фэдэу шѳуадзеклѳу, пхъэшагъэклѳ шѳуапѳмыгъоклѳ, сыда пѳомэ шѳо бгъуитлѳми а зы Зиусхъаныр уашѳом зэрэщышѳуилѳр шѳошлѳшъ ары. Ар цыфхэм ятеплъэ емыплъэу, цыф пстѳури изѳфэдэху цытых.

Тхъэм илѳшѳ-шѳуашѳхэр

¹⁰Аужыпкъэм Зиусхъаным илѳэклѳныгъэшхоклѳ клѳучлѳ зижъугъал. ¹¹Тхъэм илѳшѳ-шѳуашѳхэмклѳ зэклѳ зышѳуфап, шѳѳитаным итхъагъэпцлѳгъэ гухэлъхэм шѳуапѳуцужьыным пае. ¹²Сыда пѳомэ тыззѳаохэрэр лымрѳ лымрѳ къахэхъуклѳгъэ цыфхэр арѳп, ау джынѳпцлѳ лѳшъхъэтѳхѳри, тѳтыгъѳ зилѳхѳри, мы дунѳе шлунклѳм ипѳщѳшхѳу джынапцлѳхѳри, бзѳджагъэм иджынапцлѳу ошѳо лъэныкъомклѳ шылѳхѳри ары. ¹³Арышъ, Тхъэм илѳшѳшѳуашѳхэр къэшъулѳтых, мѳфаер къызысклѳ, шѳузѳ-клѳмыклѳжыыным ыклѳи зэклѳми шѳузатеклѳ ужым шѳулъакъѳхэм шѳуатѳтыным пае. ¹⁴Джащ фэдэу пытѳу шѳушъыт; шѳыпкъагъэр шѳуибгырыпхым фэдэу зижъугъал; шѳыпкъагъѳу Тхъэм ыдѳжъклѳ тилѳри ашѳѳѳѳанѳм фэдэу зыщышъуль. ¹⁵Тхъэм ежъым тѳшлужьыгъѳу тызѳригъэхъурѳм икъѳбарышлѳ жъугъѳлѳным ихъазырыни цуакъэхэм афѳдѳу зыщышъуль. ¹⁶Ахѳмѳ анѳмыклѳу, шлѳшъхъуныгъэр мѳлѳм* фэдѳу къэшъулѳт. Ащклѳ шѳѳитаным ищѳу плъыгъэхэр жъугъэклѳсѳнхѳ шѳулъэклѳшът. ¹⁷Шъумыклѳдѳу Тхъэм шъукъызѳригъѳнѳжъырѳр танджѳм фэдѳу къэшъулѳт. Сѳшхѳу Тхъэм Ыпсѳ Лъаплѳ къышъуитырѳр къэшъулѳт. А сѳшхѳр Тхъэм игушъылѳхэр ары. ¹⁸Сыдигъуи Тхъэм Ыпсѳ Лъаплѳ илѳэклѳныгъѳклѳ тхъэлъѳлѳ пстѳумклѳи шъуелъѳлѳ, шъуишъыклѳгъѳмклѳи Тхъэм шъуелъѳлѳ. Шъусакъѳу ыклѳи шъуемызѳщѳу Тхъэм ицлѳф лъаплѳхѳм зэклѳмѳ шъуафѳлъѳлѳ зѳпыт.

¹⁹Сѳщ пайѳ, сыжѳ зызѳтѳсхыклѳ, къѳбарышлѳм ишъѳф гушхѳныгъѳклѳ къѳслѳнхѳу гушъылѳхэр Тхъэм сыгу къы-

6:16 мѳлѳ – пасѳм дзѳллѳхѳм гъучлѳ хъурѳешхѳу чѳтѳм пѳлѳудѳу алыгъы-щтыгъэр ары.

рилъханхэу шъуелъэIу. ²⁰Iэхъу-лъэхъу кыыстыралъхъагъэу, мы къэбарышIум сырилъыкIу. КъэбарышIур гушхоныгъэкIэ кыызэрэсIон фаем фэдэу къэсIонэу Тхъэм шъукысфелъэIу.

Аужырэ шIуфэс гуцыIэхэр

²¹Шъори сикъэбархэмрэ Iофхэу сшIэхэрэмрэ шъушIэнхэм пае, шIу тлъэгъурэ тшы Тихик* зэкIэ шъуигъэшIэшт. Ар Зиусхъаным иIофкIэ шъыпкъагъэкIэ IэпыIэгъоу щыт. ²²Мы Iоф дэдэу тилIофхэр зытэтхэр шъуигъэшIэнри шъуигъэгущонри ары Тихик шъуадэжъ кыызфэзгъакIорэр.

²³Тхъэу Ты лъапIэмрэ Зиусхъанэу Исус Христосрэ тшыхэм гупсэфыныгъэрэ шIульэгъуныгъэу шIошъхъуныгъэ зигъусэмрэ къарарэт. ²⁴МыIодыжын шIульэгъуныгъэ зиIэхэу, ти Зиусхъанэу Исус шIу зыльэгъухэрэм Тхъэм ынэшIу къащерэф. Амин.